



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி


murasolidaily@gmail.com



தொடக்கம் : 10.8.1942 - முரசு : 84 - ஒலி : 97 - திருவள்ளூர் ஆண்டு 2056 - கார்த்திகை 01 - திங்கள்கிழமை 17 நவம்பர் 2025 - வெளியூர் 12 பக்கங்கள் Established : 10.8.1942 - Volume : 84 - Issue 97: Thiruvalluvar Year - 2056 - Karthigai 01 - Monday 17 November 2025 - Dak 12 Pages ₹ 5.00

வள்ளுவர் கோட்டத்தில் அறிவுத் திருவிழாவினையொட்டி ஏற்பாடு செய்யப்பட்டிருக்கும் - சென்னை

முற்போக்குப் புத்தகக் காட்சி 2025 !



கழகத் தலைவர் - முதலமைச்சர் மு.க.ஸ்டாலின் அவர்கள் நேற்று (16.11.2025) சென்னை, வள்ளுவர்கோட்டத்தில் நடைபெறும் “தி.மு.க. 75 அறிவுத் திருவிழா”வில் அமைக்கப்பட்டுள்ள முற்போக்கு புத்தகக் காட்சியைப் பார்வையிட்டார். இந்நிகழ்வின்போது, துணை முதலமைச்சர் உதயநிதி ஸ்டாலின் அவர்கள், மாவட்டச் செயலாளர் நே.சிறீஹரசு, சட்டமன்ற உறுப்பினர் மரு.நா.எழிலன், சென்னை மாநகர நூலக ஆணையக் குழு உறுப்பினர் கவிஞர் மனுஷ்ய புத்திரன் ஆகியோர் உடனிருந்தனர்.

ஒன்றிய பா.ஜ.க. அரசின்

மோசடிகளை தோவூரிக்கும் ஊடகவியலாளர்களைப் பாராட்டுகிறேன்!

தேசிய பத்திரிகை நாளையொட்டி முதல்வர் மு.க.ஸ்டாலின் சமூக வலைதளப் பதிவு!

சென்னை, நவ. 17 - “ஒன்றிய பா.ஜ.க. அரசின் ஊழல்களையும், மோசடிகளையும் தோவூரிக்கும் ஊடகவியலாளர்களைப் பாராட்டுகிறேன்” என்று முதல்வர் மு.க.ஸ்டாலின் அவர்கள் தேசிய பத்திரிகை நாளையொட்டி விடுத்துள்ள செய்தியில் கூறியுள்ளார்.

தேசிய பத்திரிகை நாளை முன்னிட்டு, முதலமைச்சர் மு.க.ஸ்டாலின் அவர்கள்

வெளியிட்டுள்ள சமூக வலை தளப் பதிவு வருமாறு:-

எந்த ஒரு மக்களாட்சியிலும், தன்னாட்சி அமைப்புகள் அதிகாரத்தில் உள்ளவர்களால் கைப்பற்றப்படலாம். ஊடகம்தான் மக்களாட்சியை உயிர்ப்போடு வைத்திருக்கும் ஆற்றலாக விளங்க வேண்டும்.

ஒன்றிய பா.ஜ.க. அரசின் எதேச்சாதிகாரத்துக்கு

அடிபணியாமல் துணிவுடன் அவர்களது தோல்விகளையும், ஊழல்களையும், மோசடிகளையும் தோவூரிக்கும் ஊடகவியலாளர்கள் அனைவரையும் தேசிய பத்திரிகையாளர் நாளில் பாராட்டுகிறேன்.

இவ்வாறு முதல்வர் மு.க.ஸ்டாலின் அவர்கள் தமது சமூக வலைதளப் பதிவில் கூறியுள்ளார்.

முதல்வர் மு.க.ஸ்டாலின் பார்வையிட்டார் !

சென்னை, நவ. 17 - கழக இளைஞர் அணிச் செயலாளர் - துணை முதல்வர் உதயநிதி ஸ்டாலின் அவர்களின் முன்னெடுப்பில் நடைபெற்ற அறிவுத் திருவிழாவையொட்டி முற்போக்கு புத்தகக் காட்சி 2025 நடைபெற்று வந்தது. இதன் இறுதி நாளான நேற்று முதல்வர் மு.க.ஸ்டாலின் அவர்கள் முற்போக்கு புத்தகக் காட்சியை பார்வையிட்டார். அதுபோது துணை முதல்வர் உதயநிதி ஸ்டாலின் அவர்கள் உடனிருந்தார்.

இது பற்றிய விவரம் வருமாறு:- திராவிட முன்னேற்றக் கழகத்தின் பவளவிழா நிறைவையொட்டி இளைஞர் அணியின் சார்பில், சென்னை வள்ளுவர் கோட்டத்தில், ‘காலத்தின் நிறம் கருப்பு சிவப்பு’ நூல் வெளியீடு, இருவண்ணக்கொடிக்கு வயது 75 இரண்டு நாள் கருத்தரங்கம், முற்போக்கு புத்தகக் காட்சியுடன் நவம்பர் எட்டாம் தேதி அறிவுத் திருவிழா தொடங்கியது.

இதனை முதலமைச்சர் மு.க.ஸ்டாலின் தொடங்கி வைத்தார். தி.மு.க.வின் 75வது ஆண்டு நிறைவை முன்னிட்டு, தி.மு.க. இளைஞர் அணி ‘தி.மு.க. 75 அறிவுத் திருவிழா’ என்னும் நிகழ்ச்சியை முன்னெடுத்துள்ளது. இதன் ஒரு பகுதியாக கழகத் தலைவர், முதலமைச்சர் மு.க.ஸ்டாலின் அவர்கள், சென்னை வள்ளுவர் கோட்டத்தில் ‘காலத்தின் நிறம் கருப்பு சிவப்பு’ நூலை வெளியிட்டு, ‘இருவண்ணக்கொடிக்கு வயது 75’ கருத்தரங்கத்தையும் ‘முற்போக்கு புத்தகக்காட்சி’ யையும் தொடங்கி வைத்தார்.

75 ஆண்டுக்கால வரலாறு கொண்ட தி.மு.க. அரசியல், சமூகம், பொருளாதாரம், பண்பாட்டுத் தளங்களில் ஏற்படுத்திய தாக்கங்கள் குறித்து எழுத்தாளர்கள், சமூகச் செயற்பாட்டாளர்கள், ஊடகவியலாளர்கள், சமூக மற்றும் அரசியல் இயக்கங்களைச் சேர்ந்தவர்கள், தேசிய கட்சி தலைவர்கள், கழகத் தலைவர் உள்ளிட்ட தி.மு.க. தலைமைக்கழக நிர்வாகிகள் எழுதிய கட்டுரைகள் அடங்கிய, 1120 பக்கங்கள் கொண்ட ‘காலத்தின் நிறம் கருப்பு சிவப்பு’ என்னும் புத்தகம், முத்தமிழறிஞர் பதிப்பகத்தின் சார்பில் உருவாகியுள்ளது. இந்த ஆவணத்தை முதல்வர் மு.க.ஸ்டாலின் அவர்கள் வெளியிட்டார்.

இதனை தி.மு.க. பொதுச்செயலாளர் அமைச்சர் துரைமுருகன் பெற்றுக்கொண்டார். கழகப் பொருளாளர் டி.ஆர்.பாலு, கழக முதன்மைச் செயலாளர் கே.என்.நேரு, துணைப் பொதுச் செயலாளர்கள், கழக இளைஞர் அணிச் செயலாளர் - துணை முதல்வர் உதயநிதி ஸ்டாலின் மற்றும் தி.மு.க. இளைஞர் அணித் துணைச் செயலாளர்கள் முன்னிலை வகித்தனர்.

அறிவுத் திருவிழாவின் இறுதி நாள்! இளைஞர் அணியின் முத்தமிழறிஞர் பதிப்பகத்தின் சார்பில் பெரிய அம்பேத்கரிய மார்க்சிய பதிப்பாளர்கள் மற்றும் நூல் விற்பனையாளர்களை மட்டும் கொண்டு நடைபெறும் புதுமையான

இப்புத்தக காட்சி அரசியல் செயற்பாட்டாளர்கள், பொதுமக்கள் மத்தியில் மிகுந்த வரவேற்பைப் பெற்றுள்ளது. இதுவரை ஆயிரக்கணக்கானோர் கலந்துகொண்டு, புத்தகக் காட்சியைப் பார்வையிட்டு நூல்களை வாங்கிச் சென்றுள்ளனர்.

இப்புதுமையான முயற்சி தொடர வேண்டுமென்று நூற்றுக்கணக்கானோர் தங்கள் சமூக வலைதளப் பக்கங்களில் பதிவிட்டுள்ளனர்.

முற்போக்கு புத்தகக் காட்சியை ஒட்டி, மாலை நேரங்களில் நடைபெறும் கலைநிகழ்ச்சிகளையும், கருத்தாளர்கள் உரையையும் காண பொதுமக்கள் தன்னெழுச்சியாக பெரும் ஆர்வத்துடன் கூடினர்.

10% தள்ளுபடி விலையில் முற்போக்கு நூல்களை தேடி அலையாமல் ஒரே இடத்தில் வாங்கும் வாய்ப்பும், கலைநிகழ்ச்சிகளும் வாசகர்களைப் பெரிதும் கவர்ந்திருக்கிறது. அந்த வகையில் கடந்த எட்டு நாட்களாக கோலாகலமாக நடைபெற்று வந்த சென்னை முற்போக்கு புத்தகக் காட்சி 2025 நேற்றுடன் நிறைவு பெற்றது.

இந்நிலையில் முதல்வர் மு.க.ஸ்டாலின் அவர்களும், துணை முதல்வர் உதயநிதி ஸ்டாலின் அவர்களும் நேற்று முற்போக்கு புத்தகக் காட்சியைப் பார்வையிட்டனர்.

அதுபோது சட்டமன்ற உறுப்பினர் மரு.நா.எழிலன், மாவட்டக் கழகச் செயலாளர் நே.சிறீஹரசு ஆகியோர் உடனிருந்தனர்.

ஒசூரில் விமான நிலையம்!

ஒன்றிய அரசுக்கு தமிழ்நாடு அரசு கடிதம்!

சென்னை, நவ. 17 - ஒசூரில் விமான நிலைய தளம் அமைக்க ஒப்புதல் வழங்கக் கோரி ஒன்றிய அரசிடம் தமிழ்நாடு அரசு விண்ணப்பித்துள்ளது.

கிருஷ்ணகிரி மாவட்டம் முழுவதும் கட்டமைப்பு வசதிகளை மேம்படுத்தி, பன்னாட்டு நிறுவனங்களின் தொழில் முதலீடுகளை ஈர்க்க தமிழ்நாடு அரசு முடிவு செய்துள்ளது.

இதற்காக ஒசூரில் 2 ஆயிரம் ஏக்கர்

பரப்பளவில் விமான நிலையம் அமைக்கப்படும் என முதலமைச்சர் மு.க.ஸ்டாலின் அவர்கள் கடந்த ஆண்டு சட்டப் பேரவையில் அறிவிப்பு வெளியிட்டார்.

அதைத் தொடர்ந்து, ஒசூர் அருகே குளகிரி வட்டத்தில் உள்ள பேரிகை மற்றும் பாகலூர் ஆகிய பகுதிகளுக்கு இடையே விமான நிலையம் அமைக்க தமிழ்நாடு அரசு இடம் தேர்வு செய்தது.

இதையடுத்து, அப்பகுதியில் விமான நிலையத் தளம் அமைக்க ஒப்புதல் வழங்கக் கோரி ஒன்றிய சிவில் விமானப்போக்கு வரத்து அமைச்சகத்திடம் தமிழ்நாடு அரசு விண்ணப்பித்துள்ளது.

ஒசூர் சர்வதேச விமான நிலையத்தை, 3 கோடி பயணிகளையொரும வகையில் அமைக்க தமிழ்நாடு அரசு திட்டமிட்டுள்ளது.

‘நீட்’ விலக்கு: குடியரசுத் தலைவர் ஒப்புதல் அளிக்க மறுத்ததை எதிர்த்து

உச்சநீதிமன்றத்தில் மேல்முறையீட்டு மனு!

புதுதெல்லி, நவ. 17 - ‘நீட்’ விலக்கு மசோதாவுக்கு ஜனாதிபதி ஒப்புதல் அளிக்க மறுத்ததை எதிர்த்து உச்சநீதிமன்றத் தில் தமிழ்நாடு அரசு சார்பில் மேல்முறையீட்டு மனு தாக்கல் செய்யப்பட்டுள்ளது. ‘நீட்’ தேர்வை எதிர்த்து தமிழ்நாடு அரசு சார்பில் உச்சநீதிமன்றத்திலும் ரிட் மனு வாக தாக்கல் செய்யப்பட்டுள்ளது. இந்த மனுவானது உச்சநீதிமன்றத்தில் தற்போது வரையில் நிலுவையில் இருந்து வருகிறது.

இதுபோன்ற சூழ்நிலையில் ‘நீட்’ தேர்வுக்கு எதிராக சட்டப்பேரவையில் இயற்றப்பட்ட

தமிழ்நாடு அரசு தாக்கல் செய்தது!

மசோதாவை தமிழ்நாடு அரசு மாநில ஆளுநர் ஆர்.என்.ரவி அனுப்பி வைத்திருந்தது. ஆனால் அவர் அதற்கு ஒப்புதல் அளிக்காமல் மசோதாவை ஜனாதிபதிக்கு அனுப்பி வைத்திருந்தார்.

இந்த நிலையில் ‘நீட்’ விலக்கு மசோதாவுக்கு ஒப்புதல் அளிக்காமல் ஜனாதிபதி அதனை நிராகரித்து உத்தரவிட்டுள்ளார். அது மட்டும் இல்லாமல் இது தொடர்பான உத்தரவின்றாகலை ஒன்றிய உள்துறை அமைச்சகம் தரப்பிலிருந்து தமிழ்நாடு

ஆளுநர் ஆர்.என்.ரவிக்கு அனுப்பி வைக்கப்பட்டுள்ளது. **சட்டப்பேரவையில் தீர்மானம் நிறைவேற்றம்!** இதை அடுத்து ‘நீட்’ மசோதாவிற்கு ஜனாதிபதி ஒப்புதல் அளிக்க மறுத்து விட்டார். ‘நீட்’ தேர்வின் அழுத்தத்தால் தமிழ்நாட்டில் மாணவர்கள் தற்கொலை செய்து கொள்கின்றனர்.

தற்கொலை அதிகரிப்பு! இந்த துயர சம்பவம் என்பது எங்களது மாநிலத்தை மட்டும் அல்ல நாடு முழுவதும் இது போன்ற மாணவர்கள்

தற்கொலை எண்ணிக்கை என்பது நாளுக்கு நாள் அதிகரித்து வருகிறது.

எனவே ‘நீட்’ தேர்வு விலக்கு என்ற விவகாரத்தில் தமிழ்நாட்டுக்கு உரிய உத்தரவை உச்சநீதிமன்றம் பிறப்பிக்க வேண்டும்.

அதேபோன்று இந்த விவகாரத்தில் மசோதாவை திருப்பி அனுப்பிய குடியரசுத் தலைவரின் நடவடிக்கைக்கும் தடை விதிக்க வேண்டும்” என்று தெரிவிக்கப்பட்டுள்ளது. இந்த மனுவானது உச்சநீதிமன்றத்தில் விரைவில் விசாரணைக்கு வரும் என்று எதிர்பார்க்கப்படுகிறது.